

விளைவித்தவர் உழவர்; விலை தந்து காத்தது அரசு!

வேளாண் நிதி நிலை அறிக்கை... 5 ஆம் பக்கத் தொடர்ச்சி

2௦25-26ஆம் ஆண்டு அறிமுகப்படுத்தப்பட்ட “ஊட்டச்சத்து வேளாண்மை இயக்கத்தில்” 15 இலட்சம் காய்கறி விதைத் தொகுப்புகள், 9 இலட்சம் பழச்செடித் தொகுப்புகள் மற்றும் 1 இலட்சம் பயறுவகை விதைகளைத் தளையக் கொடுத்த 25 இலட்சம் பயனாளிகளுக்கு ரூபாய் 19 கோடி நிதியில் விநியோகிக்கப்பட்டுள்ளன. இதனால் போதுமான அளவு காய்கறிகள், பழங்கள் உற்பத்தி அதிகரிக்கப்பட்டு அவற்றுக்கான தட்டுப்பாடு நேராமல் ஊட்டச்சத்துப் பாதுகாப்பு உறுதி செய்யப்படுகிறது. பழங்கள், காய்கறிகள் மூலம் நோய் எதிர்ப்பு சக்தி, ஊட்டச்சத்துப் பாதுகாப்பிற்கு முக்கியத்துவம் அளிக்கப்பட்டு இப்பயிர்களில் பரப்பு விரிவாக்கம், உயர் தொழில்நுட்ப சாகுபடி, நிலப் போர்வை அமைத்தல் போன்ற நடவடிக்கை கள் ஊக்குவிக்கப்படுகின்றன.

மக்கள் நல்வாழ்வு வாயு பெரிதும் துணை நிற்கும் ஊட்டச்சத்து மிகுந்த சிறு தானியங்களின் உற்பத்தியையும் பயன்பாட்டையும் அதிகரிக்கும் நோக்கில் தமிழ்நாடு சிறுதானிய இயக்கம் 2௦23-24 ஆம் ஆண்டு முதல் ஐந்தாண்டுத் திட்டமாக செயல்படுத்தப்படுகிறது. இத்திட்டத்தில், இதுவரை 12 இலட்சத்து 84 ஆயிரம் விவசாயிகள் ரூபாய் 178 கோடி நிதியில் பயனடைந்துள்ளனர். 2௦ இலட்சம் ஏக்கர் பரப்பளவில் சிறுதானியப் பயிர்கள் சாகுபடி மேற்கொள்ளப்பட்டது. அத்துடன் 3 இலட்சத்து 36 ஆயிரம் ஏக்கர் பரப்பளவில் தொகுப்பு செயல்விளைக்கத் திட்டங்கள் அமைக்கப் பட்டு, 90 சிறுதானிய மதிப்புக் கூடுதல் மையங் களும் நிறுவப்பட்டுள்ளன.

இதன் விளைவாக, தேசிய அளவில், தமிழ்நாடு கேம்புதடி உற்பத்தித் திறனை முதல் இடம், கேழ்வரகு உற்பத்தியில் இரண்டாம் இடம், குறுதானி யங்கள் உற்பத்தியில் ஐந்தாம் இடம் பெற்று சாதனை படைத்துள்ளது. கம்பு சாகுபடிப் பரப்பு 1 இலட்சத்து 18 ஆயிரம் ஏக்கரிலிருந்து 1 இலட்சத்து 33 ஆயிரம் ஏக்கராக அதிகரித்துள்ளது என்பதைப் பெருமையுடன் தெரிவித்துக்கொள்கிறோன்.

பயறுவகைகளின் உற்பத்தியில் துணிதிறைவு பெற்று, உணவுப் பாதுகாப்பு உறுதி செய்திடும் வகையில், பயறு பெருக்குத் திட்டம் கடந்த ஐந்து ஆண்டுகளில் ரூபாய் 174 கோடி நிதியில் 24 இலட்சம் ஏக்கர் பரப்பில் 9 இலட்சத்து 44 ஆயிரம் விவசாயிகள் பயன்பெறும் வகையில் செயல்படுத்தப் பட்டுள்ளது. துவரை சாகுபடிப் பரப்பினை உயர்த்தும் நோக்கத்தில் துவரை சாகுபடிப் பரப்பு விரிவாக்கம் இடக்கம்.

நடவடி துவரை சாகுபடி திட்டங்கள்
ரூபாய் 66 கோடி நிதியில் 2 இலட்சத்து 52 ஆயிரம் ஏக்கரில் செயல்படுத்தப்பட்டு 1 இலட்சத்து 48 ஆயிரம் விவசாயிகள் பயனடைந்துள்ளனர். எண்ணெய்வித்துப் பயிர்கள் உற்பத்தியில் தன்னிறைவு அடையும் வகையில், எண்ணெய் வித்து இயக்கத்தின் கீழ் நிலக்கலை, எள் உள்ளிட்ட எண்ணெய்வித்துப் பயிர்கள் சாகுபடிசெய்ய உயர் தொழில்நுட்பங்களுக்கான இடுபொருட்களும், மானியமும் வழங்கப்பட்டு வருகின்றன. கடந்த ஐந்து ஆண்டுகளில் ரூபாய் 78 கோடிநிதியில்செயல்படுத்தப் பட்டு 1 இலட்சத்து 5௦ ஆயிரம் விவசாயிகள் பயனடைந்துள்ளனர்.

இதனால் மக்காச்சோள சாகுபடி பரப்பு 10 இலட்சம் ஏக்கரிலிருந்து 15 இலட்சம் ஏக்கராக அதிகரித்துள்ளது. மக்காச்சோள உற்பத்தி 26 இலட்சம் மெடரிக் டன்னிலிருந்து 27 இலட்சம் மெடரிக் டன்னாக அதிகரித்துள்ளது.

வேளாண் பணிகளை உழவர்கள் காலதாமத மின்றி மேற்கொள்ளவும் வேளாண் பணியாளர் பற்றாக்குறையை ஈடு செய்யவும் வேளாண் இயந்திரமயமாக்கல் திட்டத்தில் கடந்த ஐந்து ஆண்டுகளில், மொத்தம் 77 ஆயிரத்து 499 வேளாண் இயந்திரங்கள், கருவிகள் விவசாயி களுக்கு வழங்கப்பட்டன. இது தவிர 1,32௦ வேளாண் இயந்திர வாடகை மையங்களும் நிறுவப்பட்டன. இதற்கென மானியமாக மொத்தம் ரூபாய் 783 கோடி வழங்கப்பட்டது. இதற்கு முந்தைய ஐந்து ஆண்டுகளில், 29,945 வேளாண் இயந்திரங்கள், கருவிகள் மட்டுமே விவசாயி களுக்கு வழங்கப்பட்டன என்பது குறிப்பிடத்தக்கது.

புதுப்பிக்கத்தக்க ஆற்றலின் மூலம், பாசனத் திற்காக விவசாயிகளுக்கு தடையற்ற மின்சா ரத்தை உற்பி செய்ய 4.15௦ கூரிய சக்தி பம்புஸ்டு கள் நிறுவப்பட்டு ரூபாய் 83 கோடி மானியம் விநிவிக்கப்பட்டுள்ளது. மேலும் 5,954 புதிய மின்மோட்டார் பம்புஸ்டுகளும் ரூபாய் 7 கோடியே 67 இலட்சம் மானியத்தில் வழங்கப்பட்டுள்ளன.

இது தவிர, “வாடகை” கையேசி செயலி மூலம் வேளாண்மைப் பொறியியல் துறையிற் 3,816 வேளாண்இயந்திரங்கள், கருவிகள் தேவைப்படும் விவசாயிகளுக்கு அரசு நிர்ணயித்த குறைந்த கட்டணத்தின் வாடகைக்கு வழங்கப்பட்டு வருகின்றன. 202௦21ஆம் ஆண்டில்,

1,265 வேளாண் இயந்திரங்கள், கருவிகளை மட்டுமே வாடகைக்கு வழங்கியிருந்த நிலையில், கடந்தஐந்துஆண்டுகளில்அதிகஎண்ணிக்கையில் வேளாண் இயந்திரங்கள், கொள்முதல் செய்யப் பட்டு இச்சேவை வலுப்படுத்தப்பட்டுள்ளது.

“நிலத்தொடு நீர் இயைந்து” என்று வள்ளவம்

கூறுவதனை முழுமையாக உணர்ந்தே இந்த அரசு தமிழ்நாட்டில் நிலையான வேளாண்மைக்கு நீர்ப்பாசனத்தை உறுதி செய்யும் அனைத்து முனைப்புகளையும் மேற்கொண்டுள்ளது. இதன் அடிப்படையில், கடந்த ஐந்து ஆண்டுகளில், இதுவரை சுமார் 2 இலட்சம் புதிய இலவச மின்சார இணைப்புகள் விவசாயிகளுக்கு வழங்கப் பட்டுள்ளன.

மேலும், மொத்தமுள்ள 23 இலட்சத்து 86 ஆயிரம் விவசாய மின் இணைப்புகளுக்கு இலவச மும்முனை மின்சாரம் வழங்குவதற்கென இத்துறையால் இதுவரை ரூபாய் 33 ஆயிரத்து 9௦4 கோடி நிதி செலவிடப்பட்டுள்ளது.

பாசனநீரினை சிக்கனமாகப் பயன்படுத்தி உற்பத்தியினை அதிகரிக்க நுண்ணீர்ப்பாசனத் திட்டம், சிறு மற்றும் குறு விவசாயிகளுக்கு 10௦ சதவீத மானியத்துடனும், இவர விவசாயிகளுக்கு, 75 சதவீத மானியத்துடனும் முழு முனைப்புடன் செயல்படுத்தப்படுகிறது. கடந்தஐந்துஆண்டுகளில், இத்திட்டத்தில் 5 இலட்சத்து 3 ஆயிரம் எக்டரில் ரூபாய் 4,௦61கோடிநிதி ஒதுக்கீடில் நுண்ணீர்ப்பாசன அமைப்புடன் நிறுவப்பட்டுள்ளன. இதனால் 5 இலட்சத்து 13 ஆயிரம் விவசாயிகள் பயன் பட்டுள்ளனர்.

௫,498 கோடி செலவில் தூர் வாரும் பணிகள்!
காவேரிப் படுகை, கதிரால் நிறைந்து, களஞ்சியங்கள் நிறையுப்படி, மேட்டூர் அணை குறித்த காலங்களில் திறந்து விடப்பட்டதோடு, கடைமடைட்டப்பகுதி வரை பாசனநீரைத் தங்கு தடையின்றிக் கொண்டு செல்ல ஏதுவாக, காவேரி, கண்ணனாறு, வெள்ளாறு வடிநிலப்பகுதிகள், கல்லணைக் கால்ங்கள் பகுதிகளில் கடந்த ஐந்து ஆண்டுகளில், 8,371 கிலோ மீட்டர் நீளத்திற்கான “சி” மற்றும் “டி” பிரிவு வாய்க்கால்கள் ரூபாய் 33 கோடியே 77 இலட்சம் செலவில் தூர்வாரப்பட்டுள்ளன. நீர்வாழ்வுத் துறை மூலம், அனைவரின் ஆயக்கட்டுப் பகுதிகளில் ௫,498 கோடி செலவில் 4,58௦ தூர்வாரும் பணிகள் மேற்கொள்ளப் பட்டுள்ளன.

பெரம்பலூர், தூத்துக்குடி, திண்டுக்கல், கிருஷ்ணகிரி, இராமநாதபுரம், தருமபுரி, விருதுநகர் ஆகிய ஏழு மாவட்டங்களில் உள்ள 357 நீர்வாழ்ப்பகுதிகளில் 2 இலட்சம் எக்டரில் ரூபாய் 369 கோடி மதிப்பீட்டில் நீர்வாழ்ப்பகுதி மேம்பாட்டுத்திட்டம் செயல்படுத்தப்பட்டு பல்வேறு இயற்கை வள மேம்பாட்டுப் பணிகள் மேற்கொள்ளப்பட்டு வருகின்றன.

இத்தகைய முத்தான முன்முயற்சிகளின் விளைவாக, தமிழ்நாட்டில் கூடுதலாக 3 இலட்சத்து 48 ஆயிரம் எக்டர் விவசாய நிலங்களுக்குப் பாசன வசதி கீடைத்துள்ளது என்பதை பெருமிதத்துடன் தெரிவித்துக்கொள்கிறோன்.

குறைந்த பரப்பில் அதிக வருமானமும், ஊட்டச்சத்துப் பாதுகாப்பும் தரவல்ல காய்கறிகள், பழங்கள், சுவைதாளிப்ப பயிர்கள் போன்ற தோட்டக்கலைப் பயிர்களின் சாகுபடி, பலன்தரும் பழப்பயிர் சாகுபடித்திட்டம், பலா இயக்கம், முருங்கை இயக்கம், வெங்காய சாகுபடி இயக்கம், மிளகாய் மண்டலம், கறிவேப்பிலை தொகுப்பு, சிறப்பு தோட்டக்கலைப் பயிர்களில் பரப்பு விரிவாக்கம், முக்கணிமேம்பாட்டுத் திட்டம்போன்ற திட்டங்கள் மூலம் பெருமளவு ஊக்குவிக்கப்பட்டு வருகின்றன.

தக்காளி, வெண்ணடை, கத்தரி, முருங்கை போன்ற காய்கறிகளின் பரப்பு 1 இலட்சம் எக்டரில் விரிவாக்கம், 1,979 எக்டர் நிரந்தரப் பந்தல் ஆகியவை மேற்கொள்ள 1 இலட்சத்து 68 ஆயிரம் விவசாயிகள் ரூபாய் 2599கோடி மானியம் பெற்றுப் பயனடைந்துள்ளனர்.

மா, பலா, வாழை, கொய்யா, பப்பாளி போன்ற பழங்களின் சாகுபடிப் பரப்பு 36,555 எக்டரில் விரிவாக்கம் செய்யப்பட்டது. இதற்கென, ரூபாய் 72 கோடியே 47 இலட்சம் மானியம் வழங்கப்பட்டு 48,58௦ விவசாயிகள் பயனடைந்துள்ளனர்.

உலக அளவில் புகழ் பெற்று, ஏற்றுமதி வாய்ப்புக்கள் நிறைந்த மிளகாய், மஞ்சள், மிளகு, ஏலக்காய், கிராம்பு, ஜாதிக்காய் போன்ற சுவை தாளிப்ப பயிர்களின் சாகுபடிப் பரப்பு 22 ஆயிரத்து 98௦ எக்டரில் விரிவாக்கம் செய்யப்பட்டது. இதற்கென, ரூபாய் 32 கோடி மானியம் அளிக்கப்பட்டு 29 ஆயிரத்து 855 விவசாயிகள் பயனடைந்துள்ளனர்.

மல்லிகை, ரோஜா, செவ்வந்தி, சாமந்தி, சம்பாக்கி போன்ற மலர்களின் மூலம் தினசரி வருமானம் பெற்று விவசாயிகள் பயனடைய, அவற்றின் சாகுபடிப் பரப்பு 11 ஆயிரத்து 38௦ எக்டரில் விரிவாக்கம் செய்யப்பட்டது. இதற்கென, ரூபாய் 28 கோடி மானியமாக வழங்கப்பட்டு 18 ஆயிரத்து 13௦ விவசாயிகள் பயனடைந்துள்ளனர்.

குடைமிளகாய், கார்னேஷன் போன்ற உயர்மதிப்புள்ள தோட்டக்கலைப் பயிர்களை, ஆண்டு முழுவதும் பாதுகாப்பான கூழலில் சாகுபடி செய்து அதிக வருமானம் பெற்றிட, பசுமைக்குடில், நிழல்வலைக் குடில் சாகுபடி 23 இலட்சத்து 55 ஆயிரம் சதுர மீட்டரில் ஊக்குவிக்கப்பட்டு 1,756 விவசாயிகளுக்கு ரூபாய் 91 கோடி மானியம் வழங்கப்பட்டுள்ளது.

தமிழ்நாட்டின் அத்தியாவசிய வணிகப்பயிரான முந்திரியின் முக்கியத்துவம் கருதி, கடந்த ஐந்து ஆண்டுகளில், 8,4௦௦ எக்டரில் முந்திரி பரப்பு விரிவாக்கத் திட்டம் ரூபாய் 12 கோடி நிதியில் செயல்படுத்தப்பட்டு 9,687 விவசாயிகள் பயனடைந்துள்ளனர்.

அரசின் இத்தகைய முயற்சிகளால், தமிழ்நாடு தேசிய அளவில் மரவள்ளி, மல்லிகை உற்பத்தியில் முதலிடமும், நெல்லி, முட்டைக்கோசு, பூரளங்கி உற்பத்தித்திறனில் முதலிடமும், மரவள்ளி, மல்லிகை, பலா, கொய்யா உற்பத்தித்திறனில் இரண்டாம் இடமும் பெற்றுள்ளது.

அறுவடைக்குப்பிறந்தைய இழப்புகளைக் குறைக்கவும் சந்தை மதிப்பை உயர்த்தவும்

விவசாயிகளின் வாழ்வாதாரத்தை மேம்படுத்தவும் கடந்த ஐந்து ஆண்டுகளில் 3,435 சிப்பம் கட்டும் அறைகள், 8,218 மெடரிக் டன் கொள்ளளவு கொண்ட 5 குளிர் பதனக் கிடங்குகள், 3 இலட்சத்து 44 ஆயிரம் மெடரிக் டன் கொள்ளளவிலான வெங்காய சேமிப்புக் கிடங்குகள் ரூபாய் 175 கோடி செலவினத்தில் அமைக்கப்பட்டு, 15,6௦6 விவசாயிகள் பயனடைந்துள்ளனர்.

தென்னை வளர்ச்சி

இலட்சக்கணக்கான விவசாயிகளின் வாழ்வா தாரமாக விளங்கும் தென்னையின் உற்பத்தி மற்றும் உற்பத்தித்திறனை அதிகரிக்கும் பொருட்டு, மாநில தென்னை நற்று மையம் நிறுவதில்,

செயல் விளக்கத்திடல் அமைத்தல், இயற்கை உரக்கூடாரம் அமைத்தல், தென்னந்தோபுகளில் மறுநடவு மற்றும் புத்தாக்கம் ஆகிய இனங்கள் கடந்த ஐந்து ஆண்டுகளில் 17 ஆயிரத்து 86௦ எக்டரில் ரூபாய் 54 கோடி நிதியில் மேற்கொள்ளப் பட்டு 26 ஆயிரத்து 8௦௦ விவசாயிகள் பயன டைந்துள்ளனர்.

தென்னக வேர்வாடல் நோய் மீட்புத் திட்டம்

2023-24 மற்றும் 2௦24-25ஆம் ஆண்டுகளில், கோயம்புத்தூர், திருப்பூர், தேனி, தென்காசி, கன்னியாகுமரி ஆகிய ஐந்து மாவட்டங்களில் 3,943 எக்டரில் செயல்படுத்தப்பட்டது.

வேர்வாடல் நோய் தாக்கிய மரங்களை வெட்டி அகற்றுவதல், தென்னங்கன்றுகள் இலவசமாக வழங்குதல் மற்றும் நோய் தாக்கிய தென்னர் தோப்புகளை புத்தாக்கம் செய்ய இடுபொருட்கள் வழங்குதல் போன்ற இனங்கள் ரூபாய் 18 கோடியே 48 இலட்சம் நிதியில் செயல்படுத்துப்பட்டு 6,3௦௦ பயனாளிகள் பயனடைந்துள்ளனர். இதுதவிர, தீவிர முகாம்கள் நடத்தி, உரிய தொழில் நுட்பங்களை விவசாயிகளுக்கு வழங்கியதால் 17,816 எக்டர் தென்னை பரப்பு வேர்வாடல் நோயிலிருந்து மீட்கப்பட்டது.

பனை மேம்பாடு

தமிழ்நாட்டின் மாநில மரமான பனையின் முக்கியத்துவம் கருதி, 2௦21-22 ஆம் ஆண்டு முதல் “பனை மேம்பாட்டு இயக்கம்” செயல்படுத்தப் பட்டு வருகிறது. கடந்த 5 ஆண்டுகளில், தோட்டக்கலைத் துறை மூலம் 68 இலட்சம் பனை வளைதர்கள்,

1 இலட்சத்து 28 ஆயிரம் பனங்கன்றுகள் விநியோகம், 354 பனை மதிப்புக் கூட்டப்பட்ட பொருட்கள் தயாரிக்கும் கூடங்கள் ஆகிய இனங்கள் செயல்படுத்தப்பட்டன.

பனை பொருள் வளர்ச்சி வாரியம் மூலம் 1,350 நார்களுக்குப் பனைமதிப்புக் கூட்டப்பட்ட பொருட்கள் தயாரிப்பதற்கான பயிற்சி மற்றும் உபகரணங்கள், 650 மகளிர்க்குப் பனை ஓலை தயாரிக்கும் பயிற்சி மற்றும் உபகரணங்கள் போன்ற திட்ட இனங்கள் செயல்படுத்தப்பட்டன.

மொத்தம் ரூபாய் 9 கோடியே 17 இலட்சம் நிதியில் திட்டம் செயல்படுத்தப்பட்டு, 1 இலட்சத்து 45 ஆயிரம் பயனாளிகள் பயனடைந்துள்ளனர். இவைதவிர, தூத்துக்குடி மாவட்டம், வீரபாண்டி யாட்டனத்தில் தரமான பனை வெல்லம் உற்பத்திக்கான பொது பயன்பாட்டு மையம் அமைக்கப்பட்டது. கடந்த ஐந்து ஆண்டுகளில், சுமார் ரூபாய் 80 கோடி மதிப்பிலான பனை பொருட்கள் உற்பத்தி செய்யப்பட்டு விற்பனை செய்யப்பட்டுள்ளன.

எல்லார்க்கும் எல்லாம்

‘எல்லார்க்கும் எல்லாம்’ என்ற கொள்கையுடன் செயல்பட்டுவரும் இவ்வரசு அனைவரையும் உள்ளடக்கிய வளர்ச்சியினை அடைவதனை நோக்கமாகக் கொண்டுள்ளது. எனவேதான், ஒருநாச்சினைந்த பண்ணையம், பசுமைக்குடில், நிழல்வலைக்குடில், வேளாண் இயந்திர மயமாக்கல், மதிப்புக்கூட்டும் இயந்திரங்கள், கூரிய சக்தி பம்புஸ்டுகள் போன்ற உயர் மதிப்பு திட்ட இனங்களில், ஆதிதிராவிடர், பழங்குடியினர் பிரிவினைச் சார்ந்த சிறு, குறு விவசாயிகளுக்கு 70 சதவீத மானியத்துடன் வழங்கப்படுகிறது.

கடந்தநாண்டு ஆண்டுகளில், இதுவரை ரூபாய் 62 கோடி கூடுதல் மானியமாக வழங்கப்பட்டு 17,34௦ ஆதிதிராவிடர், பழங்குடியின விவசாயிகள் பயனடைந்துள்ளனர்.

ஆதிதிராவிடர் மற்றும் பழங்குடியினர் விவசாயிகளுக்கு மின்சார அல்லது கூரிய சக்தி பம்புஸ்டுடன் கூடிய 2,115 ஆழ்துளை அல்லது குழாய்க் கிணறுகள், ரூபாய் 122 கோடி நிதி செலவில் 1௦௦ சதவீத மானியத்தில் அமைத்துத் தரப்பட்டுள்ளன.

விளைவித்தவர் உழவர்; விலை தந்து காத்தது அரசு!

“நிலத்துக்கை அணியவென்ப நெல்லும் கரும்பும்” என்று நாலடியார் மொழிகிறது. இவ்வாறு நெல்லையும், கரும்பையும் அதிகம் பயிரிடும் தமிழ்நாட்டு உழவர்களுள் வருமானத்திலை உயர்த்தி அவர்களை மேலும் ஊக்கப்படுத்தும் விதமாக தமிழ்நாடு அரசு நெல், கரும்பிற்கு சிறப்பு ஊக்கத்தொகையான வழங்கி வருகிறது.

2025-26 குறுவை கொள்முதல் பருவத்தில் சன்ன இரக நெல்லுக்கு குவிண்டாளுக்கு ரூபாய் 156/ம், சாதாரண இரகங்களுக்கு ரூபாய் 131/ம் ஊக்கத்தொகையாக வழங்கி அவற்றின் கொள்முதல் விலை குறைவு ரூபாய் 2,545 மற்றும் ரூபாய் 2,5௦௦ ஆக உயர்த்தப்பட்டுள்ளது. கடந்த ஐந்து ஆண்டுகளில், இதுவரை 186 இலட்சம் மெடரிக் டன் நெல் கொள்முதல் செய்யப் பட்டு ரூபாய் 2,118 கோடி ஊக்கத்தொகையாக வழங்கப்பட்டுள்ளது.

2௦2௦-21ஆம் ஆண்டுகளை ஒப்பிடுகையில் ஊக்கத்தொகை, சன்ன இரக நெல்லுக்கு 123 சதவீதமும், சாதாரண இரக நெல்லுக்கு 162 சதவீதமும் உயர்த்தி வழங்கப்பட்டுள்ளது.

2௦21-21 அரசவைப் பருவம் முதல், ஒன்றிய அரசால் கரும்பிற்கு நிர்ணயிக்கப்படும் நியாயமான மற்றும் ஆதாய விலைக்கு மேல் கூடுதலாக சிறப்பு

ஊக்கத்தொகை வழங்கப்பட்டு வருகிறது.

2௦24-25 அரவைப் பருவத்தில் சிறப்பு ஊக்கத் தொகையாக ரூபாய் 349/ நிர்ணயிக்கப்பட்டு, கரும்பு விலை டன் ஒன்றிற்கு ரூபாய் 3,5௦௦/ஆக விவசாயிகளுக்கு வழங்கப்படுகிறது. கடந்த ஐந்து ஆண்டுகளில், 5 இலட்சத்து 7௦ ஆயிரம் விவசாயிகளுக்கு இதுவரை ரூபாய் 1,௦94 கோடி ஊக்கத்தொகையாக வழங்கப்பட்டுள்ளது.

இவை தவிர, விலை வீழ்ச்சிக் காலங்களில் வருமான இழப்பிலிருந்து விவசாயிகளைப் பாதுகாக்க இதுவரை மொத்தம் ரூபாய் 96 கோடியே 66 இலட்சம் மதிப்பிலான 12,236 மெடரிக் டன் பச்சையிலை, உளுந்து, துவரை ஆகியவை 10,69௦ விவசாயிகளிடமிருந்து குறைந்தபட்ச ஆதரவு விலையில் கொள்முதல் செய்யப்பட்டுள்ளன. இதுதவிர, ரூபாய் 1,6௦௦ கோடி மதிப்பிலான 1 இலட்சத்து 47 ஆயிரம் மெடரிக் டன் கொப்பரை ஒரு இலட்சம் விவசாயிகளிடமிருந்து குறைந்தபட்ச ஆதரவு விலையில் கொள்முதல் செய்யப்பட்டுள்ளது.

இயற்கைப் பேரிடர் நிவாரணம்

இயற்கைச் சீற்றங்களால் பயிர்கள் சேதமற்று உழவர்கள் வாட்டமுறும்போது அவர்களின் நலன் காக்கும் வகையில் இந்த அரசின் ஆதரவுக்கரம் உடனுக்குடன் நீட்டப்படுகிறது.

பயிர்க் காப்பீட்டுத் திட்டத்தில் கடந்த ஐந்து ஆண்டுகளில் 184 இலட்சம் ஏக்கர் பரப்பு, சுமார் 80 இலட்சம் விவசாயிகளால் காப்பீடு செய்யப் பட்டது. கடந்த ஐந்தாண்டுகளில், காப்பீட்டி்க் கட்டண மானியமாக ரூபாய் 6 ஆயிரத்து 73 கோடி தமிழ்நாடு அரசால் வழங்கப்பட்டுள்ளது. இத்திட்டத்தில், மகசூல் இழப்பிற்கு 38 இலட்சம் விவசாயிகளுக்கு இழப்பீட்டுத் தொகையாக ரூபாய் 6 ஆயிரத்து 63 கோடி வழங்கப்பட்டுள்ளது.

காலநிலை மாற்றத்தினால் தமிழ்நாட்டில் வெள்ளம், புயல், வறட்சி போன்ற இயற்கைப் பேரிடர்கள் வாடிக்கையாகிவிட்டன. இதனால் ஏற்படும் பயிர் பாதிப்புகளால் விவசாயிகளின் வாழ்வாதாரம் பாதிக்கமல் காத்திட, தமிழ்நாட்டில் கடந்த 5 ஆண்டுகளில், இயற்கைப் பேரிடர்களால் வேளாண்மை மற்றும் தோட்டக்கலைப் பயிர்களில் 16 இலட்சத்து 2௦ ஆயிரம் எக்டரில் ஏற்பட்ட பயிர் சேதத்திற்கு ரூபாய் 2 ஆயிரத்து 45 கோடி நிவாரணமாக வழங்கப்பட்டுது. இதனால், 25 இலட்சத்து 36 ஆயிரம் விவசாயிகள் பயனடைந்துள்ளனர்.

இது தவிர, 2023-24ஆம் ஆண்டில், தூத்துக் குடி, திருநெல்வேலி, தென்காசி மாவட்டங்களில் கனமழையினால் ஏற்பட்ட வெள்ளப் பெருக்கின் காரணமாக 3,765 ஏக்கர் வேளாண் நிலங்களில் பயுந்த மணல் துகில்கள் ரூபாய் 6 கோடி செலவில் வேளாண்மைப் பொறியியல் துறையினால் அகற்றப்பட்டு 2,58௦ விவசாயிகள் பயனடைந் துள்ளனர்.

வேளாண் கண்காட்சிகள், கருத்தரங்கங்கள்

முதலமைச்சர் அவர்களின் அறிவுரைப்படி, உழவர்கள் உள்ளிட்ட அனைவரும் பயன்பெறும் வகையில் வேளாண் கண்காட்சி மற்றும் கருத்தரங்கங்கள் திருச்சி, ஈரோடு மாவட்டம் பெருந்துறை, திருவண்ணாமலை ஆகிய மூன்று இடங்களிலும் சென்னை நந்தம்பாக்கம் வர்த்தக மையத்தில், இரண்டு முறை வேளாண் வணிகத் திருவிழாவும் நடத்தப்பட்டு, நவீன தொழில்நுட்பங்கள், கண்டுபிடிப்புகள், வேளாண் இயந்திரங் கள், கருவிகள், அறுவடை நிர்ணர் மேலாண்மை நுட்பங்கள், மதிப்புக்கூட்டும் நுட்பங்கள், கால்நடை மற்றும் மீன் வளர்ப்பு நுட்பங்கள் போன்றவை காட்சிப்படுத்தப்பட்டு ஏறத்தாழ 9 இலட்சம் விவசாயிகள், மாணவர்கள், பொதுமக்கள் பார்வையிட்டனர். இக்கண்காட்சிகளில், உழவர் உற்பத்தி யாளர் நிறுவனங்கள், தொழில்முனைவோரின் சுமார் ரூபாய் 7 கோடி மதிப்பிலான வேளாண் விளைபொருட்களும் மதிப்புக்கூட்டப்பட்ட பொருட்களும் விற்பனை செய்யப்பட்டன.

வேளாண் வணிகம்

கடந்த ஐந்து ஆண்டுகளில், அதிகபட்சமாக 137 இலட்சம் மெடரிக் டன் கொள்ளளவு விளைபொருட்கள் ஒழுங்குமுறை விற்பனைக் கூடங்களில் பரிவர்த்தனை செய்யப்பட்டுள்ளன.

ஒழுங்குமுறை விற்பனை கூடங்களில், 75,5௦௦ மெடரிக் டன் கொள்ளளவு கொண்ட ௭9 சேமிப்புக் கிடங்குகள், 78 உலர்களங்கள், 28 ஒழுங்குமுறை விற்பனைக் கூடங்களுக்கு சோந்தக் கட்டடங்கள், கிராமங்களில் தரம்பரிப்புக் கூடங்களுடன் கூடிய உலர்களங்கள் உள்ளிட்ட கட்டமைப்பு வசதிகள் ரூபாய் 368 கோடி மதிப்பீட்டில் ஏற்படுத்தப்பட்டுள்ளன. தென்காசி மாவட்டம் ஆற்காடுகளத்தில் புத்தாக ஒழுங்குமுறை விற்பனைக்கூடமும், ஈரோடு மாவட்டத்தில் மஞ்சள் ஏற்றுமதி மையமும் ரூபாய் 15 கோடி மதிப்பில் ஏற்படுத்தப்பட்டுள்ளன.

இதுதவிர, 2௦௦ ஒழுங்குமுறை விற்பனைக் கூடங்களில் கட்டமைப்பு வசதிகள் ரூபாய் 97கோடியே 3௦ இலட்சம் மதிப்பீட்டில் மேம்படுத்தப் பட்டுள்ளன. இதன் மூலம் சுமார் 3 இலட்சத்து 57 ஆயிரம் விவசாயிகள் பயனடைந்துள்ளனர்.

கடந்த ஐந்து ஆண்டுகளில், கூடுதலாக 15௦ ஒழுங்குமுறை விற்பனைக்கூடங்கள் மின்னணு தேசிய வேளாண் சந்தையுடன் (eAM) இணைக்கப்பட்டு ரூபாய் 8 ஆயிரத்து 748 கோடி மதிப்பிலான 3௦ இலட்சம் மெடரிக் டன் விளை பொருள் வர்த்தகம் மேற்கொள்ளப்பட்டு சுமார் 18 இலட்சம் விவசாயிகள் பயனடைந்துள்ளனர். மேலும், கடந்த 2௦2௦-21 ஆம் ஆண்டில், 1 இலட்சத்து 8 ஆயிரம் மெடரிக் டன்னாக இருந்த eAM வர்த்தகம் இந்த அரசின் பல்வேறு சீரிய நடவடிக்கைகளால் தற்போது 8 இலட்சம் மெடரிக் டன்னாக உயர்ந்துள்ளது.

கடந்த ஐந்து ஆண்டுகளில், புதியதாக பணருட்டி, உடனச்சுத்திரத்தில் தரை 1,௦௦௦ மெடரிக் டன் குளிர்வடைக் கிடங்குகள், ஈரோடு மாவட்டத்தில் காய்கறி மற்றும் பழங்களைச் சேமிக்க 1,75௦ மெடரிக் டன் கொள்ளளவு கொண்ட 5 குளிர்வடைக் கிடங்குகள் ஆகியவை அமைக்கப்பட்டு விவசாயிகள், வணிகர்கள் மற்றும் உழவர் உற்பத்தியாளர் நிறுவனங்களால் பயன்படுத்தப்பட்டு வருகின்றன.

கூடுதலாக, தொண்டாமுத்தூர், இளையான் குடி, திசையன் விளை மற்றும் நாயுடுமங்கலத்தில் மொத்தம் 6௦௦ மெடரிக் டன் கொள்ளளவு கொண்ட குளிர்பதனக் கிடங்குகள் அமைக்கப்பட்டு வருகின் றன. குளிர்பதனக் கிடங்குகள் அமைப்பதற்கென மட்டும் ரூபாய் 27 கோடி செலவிடப்பட்டுள்ளது.

முத்தமிழ் அறிஞர் கலைஞரின் எண்ணத்தில் உத்திது செயல்வடிவம் பெற்ற ஒப்பற்ற திட்டம் “உழவர் சந்தைகள்”.

உழவர்களின் விளைபொருட்களுக்கு உரிய விலை கிடைக்கவும் காய்கறிகள், பழங்கள் நுகர்வோர்க்கு அன்றாடம் கிடைக்கவும் 194 உழவர் சந்தைகள் செயல்பட்டு வருகின்றன. கடந்த ஐந்து ஆண்டுகளில், 15 புதிய உழவர் சந்தைகள் அமைக்கப்பட்டுள்ளன. 134 உழவர் சந்தைகள் ரூபாய் 46 கோடியு 45 இலட்சம் மதிப்பீட்டில் நவீன வசதிகளுடன் புனரமைக்கப் பட்டுள்ளன. மாநகராட்சிப் பகுதிகளில் 3௦ நட மாடும் காய்கனி அங்காடிகளும், மாவட்டத்திற்கு ஒரு உழவர் சந்தை விதம் 37 மாவட்டங்களில் மாலை நேரங்களில் உழவர் சந்தைகளும் இயங்கி வருகின்றன.

அடிப்படை வசதிகள் மேம்படுத்தப்பட்டதால், உழவர் சந்தைகளுக்கு வரும் காய்கனிகளின் தினசரி வரத்து 2,5௦௦ மெடரிக் டன்னாகவும், தினசரி பொதுமக்களின் வருகை தற்போது 4 இலட்சமாகவும் அதிகரித்துள்ளது என்பதைப் பெருமையுடன் தெரிவித்துக்கொள்கிறேன்.

விநியோகத் தொடர் மேலாண்மைத் திட்டம்

விநியோகத் தொடர் மேலாண்மைத் திட்டத்தின் இரண்டாம் பகுதியில் சிப்பம் கட்டும் கூடங்கள் மற்றும் குளிர்பதனக் கிடங்குகளுடன் கூடிய 2௦ முதன்மைப் பதப்படுத்தும் நிலையங்கள் நிறுவப்பட்டுள்ளன. இதனால், அறுவடைக்குப் பிந்தைய இழப்புடன் குறைக்கப்படுவதுடன் சந்தை இணைப்புகள் ஏற்படுத்தப்பட்டு விவசாயிகளின் பொருளாதாரம் வலுப்படுத்தப்படுகிறது.

மதிப்புக் கூட்டும் மையங்கள்

தக்காளி, மா, பலா, மிளகாய், தேங்காய், சிறுதானியங்கள் போன்ற விளைபொருட்களை மதிப்புக் கூட்டடி உள்னூர் மற்றும் ஏற்றுமதி சந்தைகளில் விற்பனை செய்ய ஏதுவாக,

ரூபாய் 1௦ கோடி வரையிலான புதிய திட்டங்களுக்கு 25 சதவீதம் முதல் 35 சதவீதம் வரை என ரூபாய் ஒரு கோடியே 5௦ இலட்சம் வரை மானியம் வழங்கும் திட்டம் செயல்படுத்தப்படுகிறது. இத்திட்டத்தில், 1௦௦ மதிப்புக்கூட்டும் மையங்கள் அமைப் பதற்கு ரூபாய் 5௦ கோடி மானியம் ஒதுக்கீடு செய்யப்பட்டு திட்டம் செயல்படுத்தப்பட்டு வருகிறது. சமையல் எண்ணெய்க்கான சந்தை ஊக்கு விக்கும் மையம், வேளாண் சந்தை நுண்ணறிவு மற்றும் உழவர் ஆலோசனை மையங்கள், சிறு தானியங்கள், மிளகு பதப்படுத்தும் நிலை யங்கள், தென்னை மதிப்புக் கூட்டும் மையம், வாழை ஏல மையம், மஞ்சள் மதிப்புக்கூட்டும் மையம், ஒருநாச்சினைந்த கிராம வேளாண் சந்தை வளாகம் போன்ற வசதிகள் மொத்தம் ரூபாய் 134 கோடி மதிப்பீட்டில் ஏற்படுத்தப்பட்டுள்ளன.

கடந்த ஐந்து ஆண்டுகளில், மாநிலத்தின் தனித்துவமான விளைபொருட்களுக்கு புவிசார் குறியீடு பெறுவதற்கான நடவடிக்கைகள் மேற்கொள் எப்பட்டு இதுவரை 41 விளைபொருட்களுக்கு விண்ணப்பிக்கப்பட்டன. இதில், சோழவந்தான் வெற்றிலை, பணருட்டி, மண்பருட்டி, பணருட்டி முந்திரி, விருதுநகர் சம்பா வத்தல், இராமநாதபுரம் சித்திரைக்கார் அரிசி, புளியங்குடி ஷாமிச்சை, செட்டிக்களம் சின்ன வெங்காயம், தூயமல்லி அரிசி, கவுந்தப்பாடி நாட்டுச்சர்க்கரை ஆகிய 9 விளைபொருட்களுக்கு புவிசார் குறியீடு பெறப் பட்டுள்ளது. மீதமுள்ள 32 விளைபொருட்க ளுக்கு புவிசார் குறியீடு பெற தொடர் நடவடிக்கை மேற்கொள்ளப்பட்டு வருகிறது.

ஏற்றுமதிக்கான முனைப்புகள்